

27-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - విదేహి తండ్రినైన నేను దేహధారులైన మిమ్ములను విదేహిగా తయారు చేయుటకు చదివిస్తాను, ఈ క్రొత్త విషయాలను పిల్లలు మాత్రమే అర్థము చేసుకుంటారు ”

ప్రశ్న:- బాబా ఒకే విషయమును పిల్లలకు పదే పదే తెలియజేయు అవసరము ఎందుకు వస్తుంది?
సమా:- ఎందుకంటే క్షణ-క్షణము పిల్లలు మరచిపోతారు. బాబా పదే పదే అదే విషయమును ఎందుకు తెలియజేస్తున్నారని కొంతమంది పిల్లలు అడుగుతారు. బాబా చెప్తున్నారు - పిల్లలారా, మీరు మరచిపోతారు కావున నేను తప్పకుండా అవే విషయాలను చెప్పవలసి ఉంటుంది. మిమ్ములను మాయా తుఘానులు హైరానా(గాభరి) పెడతాయి, ఒకవేళ నేను రోజూ అప్రమత్తము చెయ్యకుంటే మీరు మాయా తుఘానులలో చిక్కుకుని ఓడిపోతారు. మీరు ఎంతవరకు సత్యోప్రధానముగా ఎక్కడ తయారైనారు? తయారైనప్పుడు తెలియజేయుట ఆపేస్తాను.

ఓంశాంతి. దీనిని విచిత్రమైన ఆత్మిక చదువు అని కూడా అంటారు. క్రొత్త ప్రపంచమైన సత్వయుగములో కూడా దేహధారులే ఒకరినొకరు చదివించుకుంటారు. జ్ఞానమునైతే అందరూ చదివిస్తారు. ఇక్కడ కూడా చదివిస్తారు. అక్కడ దేహధారులందరూ ఒకరికొకరు చదివించుకుంటారు అంతేకాని విదేహి తండ్రి చదివించరు. శాస్త్రాలలో కూడా కృష్ణ భగవానువాచ అని వ్రాశారు. కృష్ణుడు కూడా దేహధారియే కదా. ఇలాంటి క్రొత్త విషయాలను విని తబ్బిబ్బువుతారు. ఆత్మిక తండ్రి ఆత్మలమైన మనకు చదువు నేర్పిస్తున్నారని మీలో కూడా నంబరువారు పురుషార్థానుసారముగా తెలుసుకుంటారు. ఇది క్రొత్త విషయము. కేవలము ఈ సంగమయుగములో మాత్రమే తండ్రియే స్వయముగా వచ్చి వీరి ద్వారా నేను మిమ్ములను చదివిస్తున్నానని చెప్తున్నారు. జ్ఞానసాగరులు, శాంతిసాగరులు, ఆత్మలందరికీ తండ్రి కూడా వారే. ఇది అర్థము చేసుకోవలసిన విషయము కాదు. ఇది కళ్లకు కనిపించేది కాదు. ఆత్మయే ముఖ్యమైనది. అది అవినాశి. శరీరమైతే వినాశి. ఇప్పుడు ఆ అవినాశి ఆత్మ కూర్చుని చదివిస్తుంది. నేను సాకార శరీరములో ఉన్నానని మీరు సన్ముఖములో చూస్తూ ఉండవచ్చు. ఈ జ్ఞానము దేహధారులివ్వడము లేదని మీరు తెలుసుకున్నారు. జ్ఞానమునిచ్చే తండ్రి విదేహి. ఎలా ఇస్తారు? అది కూడా మీరు తెలుసుకున్నారు. మనుష్యులు చాలా కష్టము మీద తెలుసుకుంటారు. దీనిని నిశ్చయము చేయించుటకు మీరు తల కొట్టుకోవలసి వస్తుంది. నిరాకారునికి నామ-రూప-దేశ-కాలాదులేవియూ లేవని వారంటారు. ఆ తండ్రి స్వయముగా కూర్చొని చదివిస్తారు. నేను సర్వాత్మల తండ్రిని, నన్ను మీరు చూడలేరు అని చెప్తున్నారు. వారు విదేహి అని మీరు తెలుసుకున్నారు. జ్ఞాన, ఆనంద, ప్రేమసాగరులైన వారు ఎలా చదివిస్తారు? ఎలా వస్తానో ఎవరిని ఆధారముగా తీసుకుంటానో తండ్రియే స్వయముగా తెలియజేస్తున్నారు. నేను ఎవరి గర్భము ద్వారా జన్మించను. నేను ఎప్పటికీ మనిషిగా లేక దేవతగా కాను. దేవతలు కూడా శరీరమును తీసుకుంటారు. నేనయితే సదా అశరీరిగానే ఉంటాను. ద్రామాలో పునర్జన్మలు ఎప్పటికీ తీసుకోని షాత్ర నాకొక్కరికే ఉంది. ఇది అర్థము చేసుకోవలసిన విషయము కదా. చూసేందుకు వీలు కాదు. కృష్ణభగవానువాచ అని వారనుకుంటారు. భక్తిమార్గములో కూడా రథమునకు తయారు చేశారు. తండ్రి చెప్తున్నారు - పిల్లలారా, మీరు తబ్బిబ్బు కావడము లేదు కదా? ఒకవేళ అర్థము కాకపోతే తండ్రి దగ్గరకు వచ్చి తెలుసుకోండి. మీరు అడగకనే తండ్రియే పూర్తిగా

తెలియజేస్తున్నారు. మీరు ఏమీ అడిగే అవసరమే లేదు. నేను ఈ పురుషోత్తమ సంగమ యుగములోనే అవతరిస్తాను. నా జన్మ కూడా అద్భుతమైనది. పిల్లలైన మీకు కూడా ఆశ్చర్యమేస్తుంది, ఎంత గొప్ప పరీక్షను పాస్ చేయిస్తూ ఉన్నారు. చాలా గొప్పగా, విశ్వాధికారులుగా తయారు చేయుటకు చదివిస్తారు కదా. అద్భుతమైన విషయము కదా. హే ఆత్మలారా, ప్రతి 5 వేల సంవత్సరముల తర్వాత నేను మీ సేవ కొరకు వస్తాను. ఆత్మలను చదివిస్తాను. కల్వ-కల్వము, కల్వపు సంగమ యుగములో మీ సేవ చేయుటకు వస్తాను. ఓ బాబూ, ఓ పతితపావనా! రండి అని అర్ధకల్వము నుండి మీరు వేడుకుంటూనే ఉన్నారు. కృష్ణుని పతిత పావనుడని ఎవరూ అనరు. పరమపిత పరమాత్మనే పతితపావనా అని అంటారు. కావున పతితులను పావనముగా తయారు చేయుటకు బాబూ కూడా రావలసి ఉంటుంది. అందువలన అకాలమూర్తి(అమరులు) - సత్యమైన బాబూ, అకాలమూర్తి - సత్యమైన టీచరు, అకాలమూర్తి - సద్గురువు అని సిక్కుల వద్ద కూడా చాలా స్థానాల్లో ఉన్నాయి. కాని సద్గురువైన అకాలమూర్తి ఎప్పుడు వస్తారో వారికి తెలియదు. మానవులను దేవతలుగా చేసిన నీ కర్తవ్యమును వర్ణించడము అసాధ్యమని,..... సిక్కులు మహిమ చేస్తారు, కాని ఎప్పుడు వచ్చి మానవులను దేవతలుగా తయారు చేస్తారు? వారే సర్వులకు సద్గతినిస్తారని దృఢ నిశ్చయముండాలి, వచ్చి ఏమి చెప్తారు? కేవలము “ మన్మథాభవ ” అని చెప్తారు. దాని అర్థమును కూడా తెలియజేస్తున్నారు. మరెవ్వరూ ఈ విషయాలను తెలియజేయరు. సద్గురువైన అకాలమూర్తి వచ్చి స్వయమును ఆత్మ అని తెలుసుకోండని ఈ దేహము ద్వారా తెలియజేస్తున్నారు. కావున దీనిని ఇతరులకు తెలియచేయాలి. విశ్వాధికారులుగా తయారు చేయుటకు, పిల్లలైన మీకు సేవ చేయుటకు తండ్రి రావలసి వస్తుంది. వారు తెలియజేస్తున్నారు - ఓ ఆత్మిక పిల్లలారా, మీరు సత్యప్రధానముగా ఉండేవారు, తర్వాత తమోప్రధానమయ్యారు. ఈ సృష్టిచక్రము తిరుగుతున్నది కదా. దేవతలకు పావనమ దేవతలకు పావనమైన ప్రపంచము ఉండేది, వారంతా ఎక్కడకు వెళ్లారు? ఇది ఎవరికీ తెలియదు. తబ్బిబ్బ అయ్యి ఉన్నారు. తండ్రి వచ్చి మిమ్ములను వివేకవంతులుగా తయారు చేస్తున్నారు. పిల్లలారా, నేను ఒక్కసారే వస్తాను, పావన ప్రపంచములో నేనెందుకు రావాలి! అక్కడికైతే మృత్యువు రాలేదు. తండ్రి మృత్యువుకే మృత్యువు. సత్యయుగములో వారు వచ్చే అవసరమే లేదు. అక్కడ మృత్యువూ రాదు. కావున మహామృత్యువు(బాబూ) కూడా రారు. ఇక్కడికి వచ్చి ఆత్మలందరినీ తీసుకెళ్తారు. ఆనందముగా వెళ్తారు కదా! అవును బాబూ ఖుషీగా వెళ్ళుటకు మేము తయారుగా ఉన్నాము. అందుకే ఈ పతిత ప్రపంచము నుండి పావన ప్రపంచమునకు వయా శాంతిధామము తీసుకెళ్ళమని మిమ్ములను పిలిచాము. ఈ విషయాలను క్షణ-క్షణము మరచిపోకండి. కాని మాయా శత్రువు నిలబడి ఉంది. క్షణ-క్షణము మరిపిస్తుంది. నేను మాస్టర్ సర్వశక్తివంతున్ని కనుక మాయ కూడా శక్తివంతమైనది. అది కూడా అర్ధకల్వము మీ పై రాజ్యము చేస్తుంది, మరిపిస్తుంది. అందువలన ప్రతి రోజూ తండ్రి తెలియజేయవలసి ఉంటుంది. ప్రతి రోజూ సావధానపరచకపోతే మాయ చాలా నష్టపరుస్తుంది. ఇది పవిత్రత మరియు అపవిత్రతల ఆట. ఇప్పుడు తమ నడవడికను సరిదిద్దుకొనుటకు పవిత్రముగా తయారవ్వండి. కామ వికారము కొరకు ఎన్ని రకాలైన గొడవలు జరుగుతాయి.

తండ్రి చెప్తున్నారు - మీకిప్పుడు జ్ఞాన మూడవ నేత్రము లభించింది. కావున ఆత్మనే చూడండి. ఈ చర్చ చక్రపులతో చూడకండి. ఆత్మలమైన మనమందరము సోదరి-సోదరులము. వికారములలోకి ఎలా

వెళ్తారు! మనము అశరీరిగా వచ్చాము, మరలా అశరీరిగా తయారై వెళ్లాలి. ఆత్మ సత్యోప్రధానముగా వచ్చింది, మరలా సత్యోప్రధానముగానే తయారై మధురమైన ఇంటికి వెళ్లాలి. పవిత్రతయే ముఖ్యమైనది. ప్రతి రోజూ అనే విషయాలనే తెలుపుతారని మానవులు చెప్తారు. ఇది నిజమే కాని తెలియచేసిన దాని అనుసారముగా నడుచుకోవాలి కదా. ఆచరించుటకే తెలియజేయబడుతుంది. కాని ఎవరైనా ఆచరిస్తున్నారా? కావున ప్రతి రోజూ తెలియజేయవలసి ఉంటుంది. బాబా మీరు ప్రతి రోజూ తెలియజేయడానికి వస్తారు, అది మేము బాగా అర్థము చేసుకున్నాము, మేమిప్పుడు తమోప్రధానము నుండి సత్యోప్రధానముగా తయారవుతాము, మీరు వెళ్లండి అని ఎవ్వరూ చెప్పరు. అందువలన బాబా ప్రతి రోజూ తెలియజేయవలసి ఉంటుంది. విషయమేమో ఒక్కటే, అయినా చెయ్యరు కదా. తండ్రిని స్మృతే చెయ్యరు. బాబా క్షణ క్షణము మరచిపోతున్నామని చెప్తారు. స్మృతి చేయించుటకు బాబా క్షణ క్షణము చెప్పవలసి ఉంటుంది. స్వయమును ఆత్మ అని తెలుసుకొని పరమాత్మను స్మృతి చేస్తే మీ పాపాలు సమాప్తమవుతాయి, ఇంతకుమించి మరే ఉపాయము లేదని మీరు కూడా ఒకరికొకరు ఈ విధముగా తెలియజేయండి. ప్రారంభములో మరియు చివరిలో ఈ విషయాన్నే చెప్తారు. స్మృతి చేయుట ద్వారానే సత్యోప్రధానముగా తయారు కావాలి. బాబా, మాయావి తుఫానులు మరిపిస్తున్నాయని మీరే వ్రాస్తారు. మరి తండ్రి సావధానపరచకుండా వదిలేయాలా? నంబరువారు పురుషార్థానుసారముగా ఉన్నారని తండ్రికి తెలుసు. సత్యోప్రధానముగా తయారు కానంతవరకు వెళ్ళలేరు. యుద్ధానికి కూడా సంబంధముంది కదా. మీరు నంబరువారు పురుషార్థానుసారము సత్యోప్రధానముగా తయారైనప్పుడే యుద్ధము జరుగుతుంది. జ్ఞానము అయితే ఒక్క క్షణములోనిది. బేహద్ తండ్రిని పొందుకున్నారు, పవిత్రమైనప్పుడు వారి ద్వారా ఇప్పుడు బేహద్ సుఖము లభిస్తుంది. పురుషార్థము బాగా చేయాలి. కొందరైతే కొద్దిగా కూడా అర్థము చేసుకోరు. తండ్రిని స్మృతి చేయాలనే ఆలోచన కూడా ఉండదు. ఈ చదువును అయితే ఎప్పుడు చదవలేదు. మొత్తం చక్రమంతటిలో నిరాకార తండ్రి ద్వారా ఎవరూ చదువుకోలేదు. కావున ఇది క్రొత్త విషయము కదా. తండ్రి చెప్తున్నారు - నేను ప్రతి 5 వేల సంవత్సరముల తర్వాత మిమ్ములను సత్యోప్రధానముగా తయారు చేయుటకు వస్తాను. సత్యోప్రధానముగా తయారు కానంతవరకు ఈ పదవిని పొందలేరు. ఇతర చదువులలో ఫెయిల్ అయిన విధముగా ఇక్కడ కూడా ఫెయిల్ అవుతారు. శివబాబా స్మృతి చేయుట ద్వారా ఏమవుతుందో అర్థము చేసుకోరు. తండ్రి కనుక వారి ద్వారా స్వర్గ వారసత్వము తప్పక లభించాలి. తండ్రి ఒకేసారి వచ్చి తెలియజేయుట ద్వారా మీరు దేవతలుగా అవుతారు. మీరు దేవతలుగా అవుతారు, తర్వాత పాత్ర చేయుటకు అందరూ నంబరువారుగా వస్తారు. ఈ విషయములన్నీ వృద్ధులు మొదలైనవారి బుద్ధిలో నిలువలేవు. అందువలన తండ్రి చెప్తున్నారు - స్వయమును ఆత్మగా భావించి తండ్రిని స్మృతి చేయండి, శివబాబాయే సర్వాత్మలకు తండ్రి. శారీరిక తండ్రి ప్రతి ఒక్కరికీ ఉన్నారు. శివబాబా అయితే నిరాకారులు. వారిని స్మృతి చేస్తూ చేస్తూ పవిత్రమై శరీరమును వదిలి తండ్రి వద్దకు చేరుకోవాలి. తండ్రి చాలా విషయాలను తెలియచేస్తున్నా అందరూ ఒకే విధముగా అర్థము చేసుకోరు. మాయ మరిపిస్తుంది. దీనిని యుద్ధమని అంటారు. తండ్రి ఎంత బాగా తెలియజేస్తున్నారు. ఎన్ని విషయాలను గుర్తు చేయిస్తున్నారు. ముఖ్యముగా జరిగిన తప్పుల లిస్టును తయారు చేయండి. తండ్రిని సర్వవ్యాపి అని చెప్పట ఒక తప్పు. భగవానువాచ - నేను సర్వవ్యాపిని కాదు. 5 వికారములు సర్వవ్యాపిగా ఉన్నాయి. ఇది చాలా పెద్ద తప్పు. గీతా భగవంతుడు కృష్ణుడు కాదు,

పరమపిత పరమాత్మయైన శివుడు. ఈ తప్పులను సరిదిద్దుకుంటే దేవతలుగా అవుతారు. ఈ తప్పులు జరిగినందు వల్లనే పాపనమైన భారతదేశము పతితమైనదని మేము తెలియజేశామని ఇంతవరకు ఏ పిల్లలు వ్రాయలేదు. దీనిని కూడా తెలపాలి. భగవంతుడు సర్వవ్యాపిగా ఎలా ఉంటారు? భగవంతుడు ఒక్కరే, వారే పరమపిత, పరమ శిక్షకులు, పరమ సద్గురువు. ఏ దేహధారిని కూడా పరమపిత, పరమ శిక్షకులు, సద్గురువు అని చెప్పలేరు. కృష్ణుడు సృష్టి అంతటిలో అందరికంటే ఉన్నతమైనవారు. సృష్టి సతోప్రధానముగా ఉన్నప్పుడు వారు వస్తారు తర్వాత సతోగా ఉన్నప్పుడు రాముడు తర్వాత నంబరువారుగా తమ సమయానుసారముగా వస్తారు. అందరి వికారములు తీసుకొని కంఠము నల్లగా తయారయిందని శాస్త్రాలలో చూపిస్తారు. కాని ఇప్పుడు తెలియజేస్తూ, తెలియజేస్తూ కంఠము ఎండిపోయింది. ఎంతో చిన్న విషయము కాని మాయ ఎంత శక్తివంతమైనది. మనము సతోప్రధానమైన గుణవంతులుగా తయారైనామా? అని ప్రతి ఒక్కరూ తమ మనస్సును ప్రశ్నించుకోండి. తండ్రి తెలియజేస్తున్నారు - వినాశము జరగనంతవరకు ఎంతగా తలకొట్టుకున్నా కర్మాతీత స్థితిని పొందలేరు. రోజంతా శివబాబాను స్మృతి చేయండి, ఇంకేమియూ అవసరము లేదు. బాబా, యుద్ధమునకు ముందే కర్మాతీత స్థితి పొందుకొని చూపిస్తానని చెప్పినవారు. ఈ ద్రామాలో ఎవ్వరూ లేరు. మొదటి నంబరులో ఒక్కరే వెళ్లాలి. వీరు కూడా చెప్తారు - నేను ఎంత కష్టపడవలసి వస్తుంది! మాయ ఇంకా శక్తిశాలియై వస్తుంది. నా భృకుటి మధ్యలో శివబాబా ఉన్నా నేను స్మృతి చేయలేను, మరచిపోతానని బాబానే స్వయముగా చెప్తున్నారు. నాతో పాటు బాబా ఉన్నారు, అయినప్పటికీ మీరు చేసిన విధముగా నేను కూడా స్మృతి చేయవలసి ఉంటుంది. నాతోనే బాబా ఉన్నారు కదా అని సంతోషపడటం కాదు, నిరంతరము స్మృతి చేయమని నాకు కూడా చెప్తారు. తోడుగా ఉన్న నీవు రుస్తుమ్మేవు, నీకు ఇంకా ఎక్కువగా తుఫానులు వస్తాయి, లేకుంటే పిల్లలకెలా తెలియజేస్తావు. తుఫానులన్నీ నీ నుండి మొదలవుతాయని శివబాబా బ్రహ్మబాబాకు కూడా చెప్తారు. నేను తండ్రికి ఇంత సమీపముగా ఉన్నా కర్మాతీత స్థితిని పొందలేకున్నాను, మరి ఇతరులెలా పొందుతారు. ఇది చాలా ఉన్నతమైన గమ్యము. ద్రామానుసారముగా అందరూ పురుషార్థము చేస్తూ ఉండాలి. బాబా, మేము మీ కంటే ముందు కర్మాతీత స్థితిని పొంది చూపిస్తామని ఎవరైనా ప్రయత్నము చేసి చూపించండి. అలా జరుగుటకు వీలు లేదు. ఇది తయారైన ద్రామా. మీరు చాలా పురుషార్థము చేయాలి. ముఖ్యమైనవి గుణాలే. దేవతలలోని గుణాలకు, పతిత మానవుల గుణాలకు ఎంత తేడా ఉంది. వికారులైన మిమ్ములను నిర్వికారులుగా తయారు చేయువారు శివబాబాయే. కావున ఇప్పుడు పురుషార్థము చేసి తండ్రిని స్మృతి చేయాలి, మరచిపోకండి. మిగిలిన అబలలు పరవశమై ఉన్నారు అంటే రావణునికి వశమై ఉన్నారు కనుక ఏమీ చేయగలరు. మీరు రాముడైన ఈశ్వరుని శరణులో ఉన్నారు. వారు రావణునికి వశమైనవారు. కావున యుద్ధము జరుగుతుంది. రాముడికి, రావణునికి యుద్ధము జరగదు. పిల్లలైన మీకు తండ్రి ప్రతి రోజూ అనేక విధాలుగా తెలియజేస్తున్నారు - మధురాతి మధురమైన పిల్లలారా, స్వయమును సరిదిద్దుకుంటూ ఉండండి. ప్రతి రోజు రాత్రి లెక్కా చారము చూసుకోండి, మొత్తం రోజంతటిలో ఎలాంటి ఆసులీ ప్రవర్తన చేయలేదు కదా? తోటలోని పుష్పాలు నంబరువారుగా ఉంటాయి. ఏ రెండూ ఒకే విధముగా ఎప్పుడూ ఉండవు. అత్తలందరికీ తమ-తమ పాత్ర లభించి ఉంది. ప్రతి పాత్రధారి తమ-తమ పాత్ర చేస్తూ ఉన్నారు. తండ్రి కూడా స్థాపన చేయు తమ కార్యమును చేయనే చేస్తారు, చేసే తీరుతారు. ప్రతి 5 వేల సంవత్సరముల తర్వాత వచ్చి

తప్పకుండా విశ్వాధికారులుగా తయారు చేస్తారు. బేహద్ తండ్రి కావున తప్పకుండా నూతన ప్రపంచ వారసత్వమును ఇస్తారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. జ్ఞాన మూడవ నేత్రముతో ఆత్మనే చూడాలి. చర్మచక్రపులతో చూడరాదు. అశరీరిగా తయారయ్యే అభ్యాసము చేయాలి.
2. తండ్రి స్మృతి ద్వారా తమ దైవగుణాలను తయారు చేసుకోవాలి. నేను ఎంతవరకు గుణవంతుడనయ్యాను? రోజంతటిలో ఆసురీ నడవడిక నడచుకోలేదా? అని తమ మనస్సుతో ప్రశ్నించుకోవాలి.

పరదానము:- “బాలకులనుండి మాలికులము (అధికారులము) అను స్మృతి ద్వారా సర్వ

ఖజానాలను స్వంతము చేసుకొను స్వరాజ్య అధికారీ భవ ”

ఈ సమయములో పిల్లలైన మీరు కేవలం బాలకులే కాదు, బాలకుల నుండి మాలికులుగా అయ్యేవారు. మొదటిది స్వరాజ్య అధికారానికి మాలికులు, రెండవది తండ్రి వారసత్వానికి మాలికులు. స్వరాజ్య అధికారులుగా ఉంటే సర్వ కర్తేంద్రియాలు మీ ఆజ్ఞానుసారము నడవాలి. కాని సమయ ప్రతి సమయము అధికారులమను స్మృతిని మరపింపజేసి మనము తన వశము చేసుకుంటుంది. అందుకే తండ్రి ‘మన్వనాభవ’ అను మంత్రమునిస్తారు. ‘మన్వనాభవ’గా ఉండుట వలన ఎలాంటి వ్యర్థ మాటల ప్రభావము పడదు, అంతేకాక సర్వ ఖజానాలు మీవిగా అనుభవమవుతాయి.

స్లోగన్:- “ పరమాత్మ ప్రేమ అను ఊయలలో ఎగిరే కళ ఉత్సవాన్ని జరుపుకొనుటే అన్నిటికంటే

శ్రేష్ఠ భాగ్యము ”

